


பாலா பாடல

அழ. வள்ளியப்பா





கிளியே

பையன்: கிளியே, கிளியே, உன்னுடன்
கிளம்பி வரவா நானுமே?

கிளி: இறக்கை உனக்கு இல்லையே!
எப்ப டித்தான் பறப்பதோ?

பையன்: இறக்கை நீதான் கொண்டு
இன்றே சேர்ந்து பறக்கலாம்.


கிளி: பழங்கள் தாமே தின்னலாம்.
பட்ச ணங்கள் இல்லையே!

பையன்: பட்ச ணங்கள் வாங்கவே
பணமும் கொண்டு வருவேனே.

கிளி: பணத்தை எந்த இடத்திலே
பாது காத்து வைப்பதோ?

பையன்: பணத்தைச் சிறகி னுள்ளேயே
பாது காத்து வைப்பேனே.

கிளி: பறக்கும் போது, ஐயையோ,
பணம் விழுந்து போகுமே!



எங்கள் பாட்டி

பாட்டி எங்கள் பாட்டி-எல்லாப்
பல்லும் போன பாட்டி.
கேட்கக் கேட்கக் கதைகள்-இன்னும்
கேட்கச் செய்யும் பாட்டி.

கடின மான பண்டம்-அதைக்
கடிக்கத் தெரியாப் பாட்டி,
படிப்பே யில்லாப் பாட்டி-ஆனால்,
பலவுங் கற்ற பாட்டி.

விடுக தைகள் போட்டே-என்னை
விழிக்க வைக்கும் பாட்டி.
குடுகு டுவய்தாச்சு-கையில்
கோல்பி டிக்கும் பாட்டி.



மொத்தம் எத்தனை?

பட்டணம் செல்ல ஒருராஜா
பயணம் வைத்தார். அவருடனே,
ஒன்றாய்ச் செல்ல, அவருடைய
ஒன்பது மனைவிகள் புறப்படவே,
ஒவ்வொரு மனைவியின் பின்னாலும்,
ஒன்பது குழந்தைகள் சென்றனவாம்.
ஒவ்வொரு குழந்தையின் பின்னாலே,
ஒன்பது நாய்கள் புறப்படவே,
ஒவ்வொரு நாயின் பின்னாலும்,
ஒன்பது சூட்டிகள் சென்றனவாம்.